

**कृषि गणना २०००-०१ च्या कामाचे
मानधन मंजूर करण्याबाबत**

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक-कृगयो-२००७/२८२०१/प्र.क्र.८४/११अ,
मंत्रालय विस्तार, मुंबई- ४०० ०३२
दिनांक :- २६ मार्च, २००७

संदर्भ :-

- १) आयुक्तालयाचे पत्र क्रमांक-कृषिगणना/मानधन/२०००-२००१/४६६/२००६,
दिनांक १८.१२.२००६.
- २) केंद्र शासनाची आंग्लभाषीय पत्रे क्रमांक-११०१४-३/२००६, कृषि भवन,
नवी दिल्ली, दि. २७.७.२००६, ११.५.२००६, ३१.८.२००६ व १२.९.२००६.

कृषि गणना २०००-०१ या केंद्र पुरस्कृत योजनेचे क्षेत्रिय काम गावपातळी, तालुका पातळी व जिल्हा पातळीवरील निरनिराळ्या शासकीय अधिकारी व कर्मचारी यांच्याकडून करण्यात येत आहे. या केंद्र पुरस्कृत योजनेच्या कामासाठी महसूल व कृषि खात्यातील निरनिराळ्या स्तरावरील अधिकारी / कर्मचारी यांचा सहभाग होता आणि या योजनेची कामे केलेल्या अधिकारी/कर्मचारी यांना मानधन मंजूर करण्याचा प्रश्न शासनाचे विचाराधीन होता.

शासन निर्णय :-

शासन या आदेशान्वये कृषि गणना २०००-०१ या योजनेची कामे केलेल्या नाशिक, नंदुरबार, सोलापूर, कोल्हापूर, औरंगाबाद, उस्मानाबाद, परभणी, चंद्रपूर, सांगली, अकोला, नांदेड, वाशिम, यवतमाळ, भंडारा, नागपूर, हिंगोली, अमरावती इ. जिल्ह्यातील विविध स्तरावरील महसूल अधिकारी व कर्मचारी यांना केंद्र शासनाच्या प्रचलित मार्गदर्शक सूचना व मानधन या बाबीखाली उपलब्ध असलेल्या ६० लाख अर्थसंकल्पित अनुदानातून रक्कम रुपये ४४.७४ लाख (अक्षरी रुपये चव्वेचाळीस लाख चौ-याहत्तर हजार फक्त) खर्च करण्यास खालील अटीवर मंजूरी देण्यात येत आहे.

१. दिनांक १/४/२००७ रोजी अखर्चित रहाणारा निधी सन २००७-०८ मध्ये खर्च करण्यास केंद्र शासनाची मान्यता घेण्यात यावी.
२. क्षेत्रिय कर्मचा-याना मानधन वाटप करताना केंद्र शासनाच्या प्रचलित दराने अनुदान वाटप करावे.
३. क्षेत्रिय कामाच्या मानधनाची रक्कम केंद्र शासनाने मानधनासाठी मंजूर केलेल्या रकमेच्या अधिन राहिल.

२) या प्रित्यर्थ सहाय्यक संचालक (लेखा-१) कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून प्राधिकृत करण्यात येत आहे.

३) कृषि गणनेच्या कामाचे मानधनाचे कोषागारातून अनुदान काढलेनंतर सदरचे अनुदान सर्व संबंधित जिल्हाधिकारी व विभागीय कृषि सहसंचालक यांना अदा करण्यात यावे जेणेकरून त्यांचे अधिनस्त असलेल्या अधिकारी व कर्मचारी यांना मानधनाचे वाटप विनाविलंब करणे सोईचे होईल.

याबाबत होणारा खर्च
मागणी क्रमांक-डी-३
२४०१-पिक संवर्धन
१११-कृषि अर्थशास्त्र व सांख्यिकी, केंद्र पुरस्कृत योजना
(००)(१०) जागतिक कृषि विषयक गणना
१०० टक्के केंद्र पुरस्कृत योजना (२४०१ ०९९६)

या लेखाशिर्षाखाली खर्ची घालावा व मंजूर केलेल्या सन २००६-०७ च्या अनुदानातून भागवावा. हा शासन निर्णय विभाग प्रमुखास असलेल्या प्राधिकारानुसार निर्गमित करण्यात येत आहे. प्रस्तुत शासन निर्णय महाराष्ट्र शासनाच्या www-Maharashtra Gov In या वेबसाईटवर उपलब्ध करण्यात आला असून त्यांचा संगणक सांकेतांक असा आहे.

महाराष्ट्राचे राज्यपाल यांच्या आदेशानुसार व नांवाने,

(भि.क.उसारे)

उप सचिव, महाराष्ट्र शासन

प्रति,

सर्व विभागीय आयुक्त.
सर्व जिल्हाधिकारी
आयुक्त (कृषि), कृषि आयुक्तालय, महाराष्ट्र राज्य, पुणे
उप आयुक्त (कृषि गणना) कृषि आयुक्तालय, महाराष्ट्र राज्य, पुणे
सर्व विभागीय कृषि सहसंचालक,
सर्व जिल्हा अधिक्षक कृषि अधिकारी
महालेखपाल, महाराष्ट्र-१ (लेखापरिक्षा/लेखा अनुज्ञेयता), मुंबई
महालेखपाल, महाराष्ट्र-२ (लेखापरिक्षा/लेखा अनुज्ञेयता), नागपूर
सर्व निवासी उपजिल्हाधिकारी,
सर्व जिल्हाकोषगार अधिकारी
वित्त विभाग (व्यय-१), मंत्रालय, मुंबई
नियेजन विभाग, (१४३१), मंत्रालय, मुंबई

ग्रामीण विकास विभाग, मंत्रालय, मुंबई-३२

महसूल व वन विभाग, मंत्रालय, मुंबई-३२

मुख्य ग्रंथपाल , महाराष्ट्र विधानमंडळ सचिवालय, विधान भवन, मुंबई ३२.

निवड संग्रह (११-अ)